

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీమద్రామాయణపఠనోపక్రమే అనుసంధేయ శ్లోకాః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమద్రామాయణపఠనోపక్రమే అనుసంధేయ శ్లోకాః ॥

రామానుజ దయాపాత్రం జ్ఞానవైరాగ్య భూషణం ।
శ్రీమద్వేంకటనాథార్యం వందే వేదాంతదేశికం ॥ 1 ॥

లక్ష్మీనాథసమారంభాం నాథయామునమధ్యమాం ।
అస్మదాచార్యపర్యంతాం వందే గురుపరంపరాం ॥ 2 ॥

యో నిత్యమచ్యుతపదాంబుజయుగ్మరుక్మ
వ్యామోహతస్తదితరాణి తృణాయ మేనే ।
అస్మద్గురోర్భగవతోఽస్య దయైకసింధోః
రామానుజస్య చరణౌ శరణం ప్రపద్యే ॥ 3 ॥

మాతా పితా యువతయస్తనయా విభూతిః
సర్వం యదేవ నియమేన మదన్వయానాం ।
ఆద్యస్య నః కులపతేర్వకుళాభిరామం
శ్రీమత్ తదంఘ్రియుగళం ప్రణమామి మూర్ధ్నా ॥ 4 ॥

భూతం సరశ్చ మహదాహ్వాయ భట్టనాథ
శ్రీభక్తిసార కులశేఖర యోగివాహాన్ ।
భక్తాంఘ్రిరేణు పరకాల యతీంద్ర మిశ్రాన్
శ్రీమత్ పరాంకుశమునిం ప్రణతోఽస్మి నిత్యం ॥ 5 ॥

పితామహస్యాపి పితామహాయ
ప్రాచేతసాదేశ ఫలప్రదాయ ।

శ్రీభాష్యకారోత్తమ దేశికాయ

శ్రీశైల పూర్ణాయ నమో నమస్తాత్ || 6 ||

శుక్లాంబరధరం విష్ణుం శశివర్ణం చతుర్భుజం |
ప్రసన్నవదనం ధ్యాయేత్ సర్వవిఘ్నోపశాంతయే || 7 ||

యస్య ద్విరదవక్త్రాద్యాః పారిషద్యాః పరః శతం |
విఘ్నం నిఘ్నంతి సతతం విష్వక్సేనం తమాశ్రయే || 8 ||

జ్ఞానానందమయం దేవం నిర్మలస్ఫటికాకృతిం |
ఆధారం సర్వవిద్యానాం హయగ్రీవముపాస్మహే || 9 ||

కూజంతం రామరామేతి మధురం మధురాక్షరం |
ఆరుహ్య కవితాశాఖాం వందే వాల్మీకికోకిలం || 10 ||

వాల్మీకేర్మునిసింహస్య కవితావనచారిణః |
శృణ్వన్ రామకథానాదం కో న యాతి పరాం గతిం || 11 ||

యః పిబన్ సతతం రామచరితామృతసాగరం |
అత్యుత్తమం మునిం వందే ప్రాచేతసమకల్మషం || 12 ||

గోష్పదీకృతవారాశిం మశకీకృతరాక్షసం |
రామాయణమహామాలారత్నం వందే నిలాత్మజం || 13 ||

అంజనానందనం వీరం జానకీశోకనాశనం |
కపీశమక్షహంతారం వందే లంకాభయంకరం || 14 ||

మనోజవం మారుతతుల్యవేగం
జితేంద్రియం బుద్ధిమతాం వరిష్ఠం |
వాతాత్మజం వానరయూథముఖ్యం
శ్రీరామదూతం శిరసా నమామి || 15 ||

ఉల్లంఘ్య సింధోః సలిలం సలీలం
 యః శోకవహ్నిం జనకాత్మజాయాః |
 ఆదాయ తేనైవ దదాహ లంకాం
 నమామి తం ప్రాంజలిరాంజనేయం || 16 ||

ఆంజనేయమతిపాటలాననం
 కాంచనాద్రి కమనీయవిగ్రహం |
 పారిజాత తరుమూల వాసినం
 భావయామి పవమాననందనం || 17 ||

యత్ర యత్ర రఘునాథకీర్తనం తత్ర తత్ర కృతమస్తకాంజలిం |
 బాష్పవారిపరిపూర్ణలోచనం మారుతిం నమత రాక్షసాంతకం || 18 ||

వేదవేద్యే పరే పుంసి జాతే దశరథాత్మజే |
 వేదః ప్రాచేతసాదాసీత్ సాక్షాత్ రామాయణాత్మనా || 19 ||

చరితం రఘునాథస్య శతకోటి ప్రవిస్తరం |
 ఏకైకమక్షరం ప్రోక్తం మహాపాతకనాశనం || 20 ||

శృణ్వన్ రామాయణం భక్త్యా యః పాదం పదమేవ వా |
 స యాతి బ్రహ్మణః స్థానం బ్రహ్మణా పూజ్యతే సదా || 21 ||

వాల్మీకి గిరి సంభూతా రామసాగర గామినీ |
 పునాతి భువనం పుణ్యా రామాయణ మహానదీ || 22 ||

శ్లోకసారసమాకీర్ణం సర్గకల్లోలసంకులం |
 కాండగ్రాహ మహామీనం వందే రామాయణార్ణవం || 23 ||

యః కర్ణాంజలి సంపుటైరహరహః సంయక్ పిబత్యాదరాత్
 వాల్మీకేర్షదనారవింద గళితం రామాయణాఖ్యం మధు |

జన్మ వ్యాధి జరా విపత్తి మరణైరత్యంత సోపద్రవం
సంసారం స విహాయ గచ్ఛతి పుమాన్ విష్ణోః పదం శాశ్వతం || 24 ||

తదుపగత సమాస సంధియోగం
సమమధురోపనతార్థ వాక్య బద్ధం |
రఘువర చరితం మునిప్రణీతం
దశశిరసశ్చ వధం నిశామయధ్వం || 25 ||

శ్రీరాఘవం దశరథాత్మజమప్రమేయం
సీతాపతిం రఘుకులాన్వయరత్నదీపం |
ఆజానుబాహుమరవింద దళాయతాక్షం
రామం నిశాచరవినాశకరం నమామి || 26 ||

వైదేహీసహితం సురద్రుమతలే హైమే మహామండపే
మధ్యేపుష్పకమాసనే మణిమయే వీరాసనే సుస్థితం |
అగ్రే వాచయతి ప్రభంజనసుతే తత్త్వం మునిభ్యః పరం
వ్యాఖ్యాంతం భరతాదిభిః పరివృతం రామం భజే శ్యామలం || 27 ||

ఆపదామపహర్తారం దాతారం సర్వసంపదాం |
లోకాభిరామం శ్రీరామం భూయో భూయో నమామ్యహం || 28 ||

ధర్మాత్మా సత్యసంధశ్చ రామో దాశరథిర్యది |
పౌరుషేచాప్రతిద్వంద్వః శరైనం జహి రావణిం || 29 ||

తపఃస్వాధ్యాయనిరతం తపస్వీ వాగ్విదాం వరం |
నారదం పరిపప్రచ్ఛ వాల్మీకిర్మునిపుంగవం || 30 ||

|| శ్రీరఘునందన పరబ్రహ్మణే నమః ||

|| ఇతి శ్రీమద్రామాయణపఠనోపక్రమే అనుసంధేయ శ్లోకాః సమాప్తాః ||